मन जब, है उका कर ८” ~ BIHAR १0७७७. 


सत्यम्‌ गाथाएँ ।6 

सत्यम्‌ गाथाएँ 
विश्व योग सम्मेलन एवं बिहार योग विद्यालय स्वर्ण जयन्ती, 2073 के अवसर पर प्रारम्भ 


वसुधैव कुटुम्बकम्‌ पूज्य गुरुदेव, श्री स्वामी सत्यानन्द सरस्वती के जीवन, चरित्र एवं शिक्षाओं 
का दिग्दर्शन कराने वाली सत्यम्‌ गाथा शृंखला की सोलहवीं कड़ी है। इन सरल, सुबोध गाथाओं 
में हमें श्री स्वामीजी की ओजस्वी वाणी सभी को प्रेरित करती सुनाई देती है। 


पत्रकार रवि ने श्री स्वामी सत्यानन्द जी के व्यक्तित्व और कर्तृत्व के कुछ अल्पज्ञात पक्षों की 
खोजबीन शुरू की है। श्री स्वामीजी की 968 की प्रथम विश्व यात्रा पर शोध प्रारम्भ कर वे 
अपनी पत्रकार बुद्धि से जैसे-जैसे तथ्य खोजते गये, उन्हें इस यात्रा के अत्यधिक मूल्य और 
महत्त्व का आभास होते गया। इस यादगार यात्रा ने वस्तुतः पूरे विश्व पर एक अमिट छाप छोड़ दी। 


यह गाथा बच्चों-बड़ों, संसारियों-संन्यासियों, सभी के लिए रुचिकर होने के साथ-साथ अमूल्य 
संदेश देती है। यह यात्रा आपकी है, ये चुनौतियाँ आपकी हैं, यह विजय आपकी है। यह गाथा 
आपके हृदय को छू लेगी, आपके अन्तरतम में आनन्द, आशा, आत्म-विश्वास और आस्था 
भर देगी। जी हाँ, आप भी गुरु परम्परा के अमर सन्देश का प्रचार कर सकते हैं, तीरे-तीरे न सही, 
अपने पड़ोस में द्वारे-द्रारे तो यह काम कर ही सकते हैं . . . 

- सम्पादक 

वसुधैव कुटुम्बकम्‌ 


आत्मस्वरूप, हरि: ॐ! 

मैं रवि हूँ। अब तक अधिकांश पाठक मुझे जान चुके होंगे। जी हाँ, मैं वही 
पत्रकार हूँ जो कुछ वर्ष पूर्व अन्तरराष्ट्रीय योग दिवस के अवसर पर बिहार 
योग पद्धति तथा इसकी महान्‌ गुरु परम्परा से संयोगवश जुड़ा और तब से 
अपने योग सम्बन्धी अनुभवों के बारे में काफी कुछ लिख चुका हूँ (देखिये 
सत्यम्‌ गाथाएँ: योग नगरी मुंगेर, ऋषि की प्रशस्ति एवं योग यत्र तत्र सर्वत्र - 
सम्पादक)। स्वामी निरंजन जी से मैं बहुत प्रभावित और प्रेरित हुआ हूँ, और 
अब मैं नियमित रूप से मुंगेर आश्रम आते रहता हुँ। 

सन्‌ 2023 में श्री स्वामी सत्यानन्द सरस्वती की जन्म शताब्दी मनायी 
जायेगी और इस क्रम में स्वामी निरंजन जी ने मुझे एक काम सौंपा - स्वामी 
सत्यानन्द जी के जीवन से ऐसे प्रेरक तथ्यों और प्रसंगों को खोजना जिनसे 
लोग प्राय: अनजान हैं। सेवा-निवृत्ति के बाद मेरे पास न तो समय की कमी 
है, न ही उत्साह की। स्वामी निरंजन जी द्वारा सौंपे गये दायित्व को मैंने सहर्ष 
स्वीकार किया और तुरंत काम शुरू कर दिया। 

स्वामी सत्यानन्द जी के बारे में अनेक चीजें मझे सदा अचम्भित करती 
आयी हैं और उनमें एक है उनकी पहली विश्व यात्रा। इस अद्भत यात्रा ने ही 
वास्तव में योग के विश्वव्यापी प्रचार का शंखनाद किया। मैं एक अनुभवी 
पत्रकार हँ और अपने लम्बे कार्यकाल में राष्ट्रपतियों से बड़े-बड़े पँजीपतियों 
तक और फिल्‍मी नायकों से गायकों तक, प्राय: सभी बड़ी हस्तियों की यात्राओं 
में हमसफर होकर रिपोर्टिंग की है। मुझे मालूम है कि एक पंचदिवसीय यात्रा 
का आयोजन भी कितना कठिन काम है। आने-जाने, रहने-खाने, प्रोग्राम- 
इंटरव्यू वगैरह की व्यवस्था में अनुभवी यात्रियों को भी नानी याद आ जाती है, 
और यहाँ स्वामी सत्यानन्द जी अपनी पहली विदेश यात्रा पर निकल रहे थे 
वह भी ऐसे समय जब दर-संचार या अन्य सृविधाओ के लिए कोई आधनिक 
डिजिटल उपकरण उपलब्ध नहीं थे। बस कंधे पर एक झोला लटकाकर चल 
पड़े, पाँच दिनों की यात्रा पर नहीं, बल्कि पूरी पृथ्वी की पाँच महीने की 
परिक्रमा पर, जिसमें कहीं एक दिन का विश्राम तक नहीं था! 

इस यात्रा के तथ्य खोजते समय आश्चर्य और आदर के भाव मेरे भीतर 
उमड़ते चले गये, और जब पूरा विवरण तैयार हो गया तो इस चमत्कारी यात्रा 
की विविधता और विशालता ने मेरे होश उड़ा दिये। एक परिपक्व पत्रकार 
होने के नाते मैं “चमत्कारी” जैसे अतिशयोक्तिपूर्ण शब्दों का प्रयोग प्राय: नहीं 
करता, लेकिन यह मामला ही कुछ ऐसा था कि मुझे मजबूर कर दिया। सारा 
विवरण अपने पाठकों के सामने प्रस्तुत कर, मैं निर्णय उन्हीं पर छोड़ता हुँ। 


बीजारोपण का क्षण 


मैं इस वत्तान्त की शुरुआत स्वामी सत्यानन्द जी के ही शब्दों से करना चाहता 
हँ, जो इस यात्रा के लगभग तीस साल बाद कहे गये थे और जो बड़े रोचक 
ढंग से बताते हैं कि यात्रा का सत्रपात कैसी अनोखी परिस्थिति में हुआ था - 

आश्रम बनाने का हमें कभी सपना तक नहीं आया। न ही कभी एक 
पल के लिए भी विदेश जाने का ख्याल आया। सब अपने आप 
होता गया। एक बार बम्बई में हमारा एक बड़ा कार्यक्रम था, जिसका 
वहाँ के राज्यपाल ने उद्धाटन किया। वहाँ टाटा कम्पनी के एक वरिष्ठ 
अधिकारी भी थे, वे चाहते थे कि मैं द्वारिका के निकट बनी टाटा की 


नयी फर्टीलाइज़र फैक्ट्री का उद्धाटन करूँ। उन्होंने मेरे लिए टाटा के 
निजी विमान का प्रबन्ध भी कर दिया था। 


रुकावट के लिए खेद प्रकट करता हूँ, मगर मेरी पत्रकार-प्रवृत्ति ने मुझे मजबूर 
कर दिया। यह “बड़ा कार्यक्रम' कब और कहाँ था, इसकी खोजबीन करनी 
जरूरी थी, क्योंकि यही तो एक तरह से श्री स्वामीजी के वटवृक्ष रूपी 
अन्तरराष्ट्रीय योग आन्दोलन का बीज था। मुझे मालूम था कि श्री स्वामीजी 
की प्रथम शिष्या, स्वामी धर्मशक्ति, जिन्हें हम प्रेम से अम्माजी पुकारते हैं, 
अपने गुरु के कार्यक्रमों की जानकारियाँ बड़ी सावधानी से अपनी डायरियों 
में नोट किया करती थीं। उनकी डायरी से मुझे यह जानकारी मिली - 


हमारी ट्रेन ।5 फरवरी की शाम को बम्बई पहुँची। सम्मेलन स्थल 
का पण्डाल रेस कोर्स के बड़े-से मैदान में बना था। बम्बई जैसी 
विशाल औद्योगिक नगरी में विशाल सम्मेलन, वहाँ जन-समह तो 
विशाल समद्र जैसे उमड़ रहा था। छ: दिन के सम्मेलन में बहत-से 
संत-महात्मा आये। उप- राष्ट्रपति श्री वी.वी. गिरी, श्री म्रारजी देसाई 
तथा कई सत्ताधारी नेतागण भी आये। 

सम्मेलन के अंत में बम्बई के लोगों ने आश्रम की इच्छा व्यक्त 
की। सोमैया बिल्डिंग ट्रस्ट, घाट कोपर में जगह भी मिली और 22 


फरवरी 968 को महाराष्ट्र के राज्यपाल श्री पी.बी. चेरियन द्वारा 
“बम्बई योग विद्यालय” का शिलान्यास किया गया। इस अवसर पर 
श्री मुरारजी देसाई एवं श्रीमती सविता बेन का प्रवचन-भाषण हुआ। 
23 फरवरी को श्री स्वामीजी एक दिन के लिए पोरबन्दर गये। वहाँ से 
आने पर सबको साथ लेकर 24 को रवाना हुए। 


अब यह तो पता चल गया कि यह कार्यक्रम कब और कहाँ हुआ था, और 
'बड़ा' तो यह निश्चित रूप से था ही। इतना बड़ा जन-समूह और इतने बड़े, 
प्रतिष्ठित अतिथि। राज्यपाल, उप-राष्ट्रपति और देश के भावी प्रधानमन्त्री! 
क्या इससे बड़े अतिथि हो सकते हैं? यही नहीं, जिस जगह श्री स्वामीजी 
विमान से जा रहे थे, वह राष्ट्रपिता महात्मा गाँधी की जन्मभूमि थी। खैर यह 
तो थोड़ा विषयान्तर हो गया, अब मैं आपको पुन: श्री स्वामीजी के शब्दों 
पर ले आता हूँ - 


हम हवाई जहाज में पायलट की बगल वाली सीट पर बैठे थे। वैसे 
हमने युवावस्था में लखनऊ के फ्लायिंग क्लब से हवाई जहाज 
चलाना सीखा था। पूरा कोर्स नहीं किया था, जवानी के जोश में दो- 
तीन महीने ही सीखा था। थोड़ी देर बाद बगल में बैठे पायलट से मैंने 
उसका नाम पूछा। उस नाम को मैं फ्लायिंग क्लब से जानता था। मैंने 
अपने पूर्वाश्रम का नाम बताते हुए पूछा, “क्या इस नाम के व्यक्ति को 
तुम जानते थे?” उसने कहा, 'हाँ।' मैंने कहा, मैं वही हुँ।' तब उसने 
कहा, फिर आप ही स्टेयरिंग सम्भालिए! मैंने कहा, नहीं, मैं सब 
भूल गया हूँ।' लेकिन उसने स्टेयरिंग छोड़ दिया और कहा कि अब 
आप ही इसे सम्भालिए। 

जैसे ही मैंने स्टेयरिंग पर हाथ रखा, अचानक मुझे भविष्य की 
एक स्पष्ट झलक दिखाई दी। मेरा पश्चिम के लिए उड़ान भरना, वहाँ 
अनेक लोगों से मिलना, जगह-जगह व्याख्यान देना, सारा का सारा 
दृश्य मेरी आँखों के सामने से गुजर गया! और उसी समय मैंने विदेश 
जाने का निर्णय ले लिया। मैं उसी दिन बम्बई लौटा और अपने एक 
परिचित व्यक्ति से पासपोर्ट बनाने के लिए कहा। उसने चौबीस घण्टे 
में पासपोर्ट बनवा दिया और फिर जल्द ही हवाई जहाज के दो वर्ल्ड 

टिकट भी बनवा दिये। मेरे साथ मेरी सचिव भी थी। दो महीने के 
अन्दर हमने भारत से प्रस्थान किया! जब हम निकले तो मैं और मेरी 
सचिव को कुछ पता नहीं था कि वीसा क्या होता है, कहाँ जाते हैं, 
कैसे जाते हैं। हम दोनों अनाड़ी के अनाड़ी गए थे। हमने कभी विदेश 
जाने का सोचा होता, तब न जानकारी होती। इसे भगवत्कृपा और 
गुरुकृपा नहीं तो और क्या कहोगे? हमने तो कोई पुरुषार्थ नहीं किया। 
बाहर के देशों में हम जहाँ-जहाँ गये, हमें भगवान द्वारा भेजा गया, हम 
अपनी इच्छा से नहीं गये। 


गुरु का आशीर्वाद 

कितना उदार और उदात्त भाव था स्वामीजी का! वे अपनी समस्त उपलब्धियों 
का श्रेय गुरु और भगवान को ही दिया करते थे। अपनी इस अभूतपूर्व यात्रा 
पर निकलने से पहले स्वामीजी अपने गुरुका आदेश और आशीर्वाद लेना 
चाहते थे। वे अपने साथ एक बड़ा समूह लेकर अपने गुरु आश्रम पहुँचे। इस 
समूह में स्वामी निरंजन जी भी शामिल थे, जो उस समय मात्र आठ वर्ष के 
बालक थे। यहाँ मैं उन्हीं की बाल लेखनी से इस ऋषिकेश यात्रा का वृत्तान्त 
प्रस्तुत करता हूँ - 


अप्रैल 968 में विदेश जाने के पन्द्रह दिन पहले स्वामीजी ऋषिकेश 
गये थे, अपने गुरु जी की समाधि के दर्शन करने तथा उनसे आशीर्वाद 
लेने। नौ माह के योग टीचर ट्रेनिंग वाले विद्यार्थी भी थे, मैं और 
अम्माजी भी थे। हम लोग 3 अप्रैल की शाम को ऋषिकेश पहुँचे। 
जब हम स्वामी शिवानन्द जी की कुटिया में गये तो वहाँ सब को ही 
विशेष अनुभूति हुई। उनका आसन, कुर्सी, बिस्तर, ध्यान की जगह, 


6 


टाइप राईटर, पुस्तकें - सब हमें दिखाये गये। ऐसा लगता था कि 
स्वामी शिवानन्द जी कहीं से भी आते ही होंगे। स्वामीजी सब को 
अपने गुरुदेव की बातें बता रहे थे, पर मेरी आँखें देख रही थीं कि कभी 
उनकी आँखें चमक जाती हैं, कभी कुछ ढूँढने लगती हैं, कभी गला 
भर आता है, कभी कुछ सोचने लगते हैं। अचानक मुझे लगा कि 
स्वामीजी, शिवानन्द जी बन गये हैं और मैं सत्यानन्द जी बन गया हूँ। 
स्वामीजी मुझसे कह रहे हैं, ओ स्वामी सत्यानन्द जी! पुस्तकें सब 
को दीजिये, और मैं चौंक पड़ा 

6 तारीख की सबह मैं और अम्माजी गंगा किनारे घमने निकले। 
घमते-घमते स्वामी शिवानन्द जी की कटिया की तरफ चले गये। 
उधर गहराई और चट्टानों के कारण नहाने वाले नहीं रहते। कटिया 
की ओर गंगा किनारे सुनसान में मुझे कुछ उजाला-सा लगा। मैं 
जल्दी से आगे बढ़ा और वापस आकर बोला, - अम्माजी, वहाँ 
बड़े स्वामीजी की ज्योति है, जल्दी चलिये,, और हाथ पकड़कर 
दिखाया, ये देखिये।' 

अम्माजी ने धीरे से कहा, ये बड़े स्वामीजी नहीं, अपने स्वामीजी 
हैं, ध्यान कर रहे हैं। फिर वापस आकर उन्होंने बताया, “कई बार मंत्र 
देते समय बड़े स्वामीजी के चेहरे से ज्योति इसी प्रकार निकलती थी। 
स्वामीजी अपने गुरु का ध्यान कर रहे होंगे, और यह ज्योति ध्यान की 
होगी या गुरु जी के आशीर्वाद की होगी।' 


यात्रा का पहला पड़ाव - गुरु की कर्मभूमि 


अपने गुरु का आदेश और आशीर्वाद पाकर 26 अप्रैल 968 को स्वामी 
सत्यानन्द सरस्वती ने सारे विश्व में योग की ज्योति प्रज्बलित करने हेतु अपनी 
मातृभूमि से प्रस्थान किया। इस अवसर पर स्वामीजी ने कहा, 'मेरी इस यात्रा 
का उद्देश्य विश्वशांति तथा विश्वबन्धुत्व की वृद्धि तथा योग के माध्यम से 
मानवता की खोई हुई गरिमा की पुनर्प्राप्ति है। आज मानव समाज बड़ी तेजी 
से भौतिक विकास की ओर अग्रसर है, परन्तु उससे मानव अस्तित्व स्वयं 
खतरे में पड़ गया है। योग एवं शान्ति का सन्देश मेरे गुरुजी का प्रमुख आदेश 
था, और इसे पूरा करने के लिए मेरा विश्व व्रजन अनिवार्य हो गया है।' 

उन्हें लेकर बम्बई से उड़ान भरने वाला 747 बोइंग वायुयान गैरिक रंग में 
सजा था और उसकी दीवारों पर अजन्ता की कलाकृतियाँ चित्रित थीं। लगा 
स्वामीजी बादलों की गोद में सिर रखकर शून्य गगन के शान्त वातावरण 
और मुक्त वायुमण्डल में विचर रहे हैं। 


इस विश्व यात्रा का पहला पड़ाव सिंगापुर था। यह एक छोटा-सा स्वतन्त्र 
राज्य है जहाँ की अधिकांश जनता चीनी मूल की है। सिंगापुर के हवाई 
अड्डे पर नगर के गणमान्य व्यक्तियों, योगशिक्षकों, विभिन्न व्यवसायियों 
तथा डालामल एंड सन्स के मालिक ने, जो सिंगापुर में स्वामीजी के मेज़बान 
थे, स्वामीजी की अगवानी की। पुष्पहारों से स्वामीजी का स्वागत हुआ और 
हवाई अड्डे पर उपस्थित पत्रकारों ने तत्काल स्वामीजी के साथ साक्षात्कार 
की मांग की। स्वामीजी के लिये शहर के मध्य स्थित मलेशिया होटल में 
ठहरने की व्यवस्था की गयी थी और वे अपने पूरे सिंगापुर प्रवास काल के 
दौरान वहीं रुके। 

शहर के अधिकांश प्रशिक्षित योग शिक्षकों ने घंटों तक स्वामीजी के 
साथ होटल में योग विषयक चर्चाएँ कीं। वे उनकी योग संबंधी विचारधाराओं 
और विधियों से बड़े प्रभावित हुए। गम्भीर साधकों के लिये ध्यान की कक्षाएँ 
भी संचालित की गयीं। प्रतिदिन शाम को अलग-अलग स्थानों पर स्वामीजी 


के कार्यक्रम आयोजित किये जाते थे जिनमें बे प्रेरणाप्रद वाणी में योग का 
डंका बजाते थे। उनके ओजस्वी सन्देश ने बहुत-से लोगों में योग के प्रति रुचि 
और उत्साह का संचार किया। 
सिंगापुर रेडियो ने स्वामीजी से जो साक्षात्कार लिया वह देशभर में 
प्रसारित किया गया। उनकी मलेशिया यात्रा में सिंगापुर योग हेल्थ सेन्टर 
का प्रवचन बड़ा महत्त्वपूर्ण था जिसमें विभिन्न योग संस्थाओं के शिक्षक 
आये। इस प्रवचन में स्वामीजी ने ध्यान की आवश्यकता तथा हठयोग के 
अर जाम लाभ बताते हुए कहा कि इन क्रियाओं 
का प्रभाव मनुष्य के शारीरिक तथा 
मानसिक स्वास्थ्य पर पड़ता है और 
मानव व्यक्तित्व का सर्वागीण विकास 
होता है। उन्होंने कहा कि योग का 
अभ्यास प्रारंभ करने के पूर्व उसकी 
विधियों और प्रक्रियाओं को अच्छी 
तरह समझ लेना जरूरी है। व्याख्यान 
की समाप्ति के बाद सेन्टर के अध्यक्ष 
तथा अन्य सदस्यों ने स्वामीजी का 
एक अति विशिष्ट अतिथि के रूप में 
शानदार अभिनंदन किया। 

इस यात्रा का अविस्मरणीय तथा रोमांचकारी क्षण वह था जब स्वामीजी 
सिंगापुर के पास स्थित जोहोर बारु पहुँचे, जहाँ स्वामी शिवानन्द जी संन्यास 
के पूर्व चिकित्सक के रूप में रहते हए पीडित मानवता की अथक सेवा 
किया करते थे। अपने ब्रह्मलीन गरु की कर्मभूमि का दर्शन कर स्वामीजी 
भावविभोर हो गए 

स्वामीजी से जो लोग बड़े प्रभावित हए उनमें प्रमख थीं योगशिक्षिका 
मार्गरेट वाँग (इंदिरा देवी)। उन्होंने बड़ी श्रद्धा और लगन से स्वामीजी के 
उपदेश सने तथा उनकी कक्षाओं 
में भाग लिया। उन्होंने स्वामीजी से 
दीक्षा भी ग्रहण की और सिंगापुर में 
योग प्रचार के लिये स्वयं को समर्पित 
कर दिया। वे भारतीय संस्कृति एवं 
योग परम्परा के साथ बहुत घुलमिल 
गयीं और स्वामीजी को स्पष्ट हो गया 
कि योग के लिये वे सिंगापुर में बहुत 
कुछ कर सकती हैं। 

सिंगापुर में एक सप्ताह रहने के छा 
बाद स्वामीजी ने इंदिरा देवी के साथ 
हाँगकाँग के लिये प्रस्थान किया। ” 


हाँगकाँग 
3 मई को स्वामीजी अपनी विश्व- 
यात्रा के मुख्य प्रायोजक, श्री वधूमल 
डालामल के साथ हाँगकाँग पहुँचे। 
हवाई अड्डे पर बड़ी गरमजोशी के 
साथ उनका स्वागत किया गया और 
फिर वे यात्री विश्राम कक्ष पहुँचे जहाँ 
पत्रकार उनके लिये प्रतीक्षारत थे। 

प्रेस साक्षात्कार के बाद स्वामीजी 
के लिये मेंडरिन होटल में ठहरने 
की व्यवस्था की गयी। अगले दिन Aas 
प्रातःकाल रेडियो ने पूरे हाँगकाँग में Re 
स्वामीजी के आगमन का समाचार प्रसारित किया। पाँच दिनों तक साऊथ 
चाइना एथलेटिक एसोसियेशन में स्थानीय दिव्य जीवन संघ शाखा के 
तत्त्वावधान में स्वामीजी ने ध्यान की कक्षाएँ संचालित कीं। इन कक्षाओं से 
वे सभी योगाभ्यासी बड़े प्रभावित हुए जो स्वामीजी के हाँगकाँग आगमन से 
पूर्व केवल हठयोग का अभ्यास करते थे। 

योग साधको ने ध्यान की क्रिया में उज्जायी प्राणायाम का अभ्यास बड़ा 
सहायक पाया। पूरे हाँगकाँग कार्यक्रम के दौरान इंदिरा देवी ने योगासनों का 
प्रदर्शन किया। दो दिनों तक स्वामीजी दोपहर और शाम के समय हाँगकाँग 


के भारतीय प्रवासियों से मिले। उन्हें 
स्वामीजी ने योग की विभिन्न विधियों 
की जानकारी देते हुए यह भी बताया 
कि किस प्रकार दैनिक जीवन में योग 
| को समाहित किया जा सकता है। 
_ 8 मई को स्वामीजी के प्रस्थान के 
पर्व हाँगकाँग के हिन्द एसोसियेशन 
| ने मेंडरिन होटल में भव्य अभिनन्दन 
समारोह आयोजित किया, जिसमें 
200 से अधिक भक्त एवं शुभचिंतक 
स्वामीजी के चरणों में श्रद्धासुमन 
अर्पित करने के लिये उपस्थित हुए। 
इस अवसर पर स्वामीजी ने कहा, हाँगकाँग आध्यात्मिक दृष्टि से बड़ा 
जागृत है, किन्त प्रशिक्षण तथा आध्यात्मिक विकास के लिये यहाँ योग 
शिक्षकों को भेजना बड़ा जरूरी है। 


ऑस्ट्रेलिया 

स्वामीजी को ऑस्ट्रेलिया यात्रा की सफलता का मुख्य श्रेय स्वामी 
निर्मलानन्द (रोमाँ ब्लेयर) को जाता है, जो स्वामीजी की समर्पित शिष्या हैं। 
उन्होंने स्वामीजी के निर्देशन में बिहार योग विद्यालय, मुंगेर में प्रशिक्षण प्राप्त 


करके और अनेक अन्तरराष्ट्रीय योग सम्मेलनों में भाग लेकर अपने गुरु की 
शिक्षाओं को पूरी तरह आत्मसात्‌ किया है। स्वामी निर्मलानन्द ने रेडियो 
तथा टेलिविजन के माध्यम से पूरे ऑस्ट्रेलिया में योग का बडा प्रचार-प्रसार 
किया है। स्वामीजी के कार्यक्रम तथा योग सन्देश भी रेडियो तथा टेलीविजन 
के माध्यम से ऑस्ट्रेलिया की जनता तक पहुँचाये गये। 

ऑस्ट्रेलिया में योग के प्रति बड़ी जागृति है। उस समय वहाँ हठयोग के 
एक हजार से अधिक प्रशिक्षित शिक्षक थे, जिन्होंने स्वामीजी की उपस्थिति 
को अपना सौभाग्य समझा और बड़ी तत्परता से उनका स्वागत किया। 

स्वामीजी 9 मई को सिडनी पहुँचे। हवाई अड्डे पर उनकी अगवानी 
स्वामी निर्मलानन्द एवं उनके साथ आए अनेक योग शिक्षकों, जॉन तथा 
पेट्रिशिया मम्फोर्ड तथा डालामल एंड संस के एक मालिक, श्री कृपलानी ने 
की। हवाई अड्डे पर प्रेस के अनेक प्रतिनिधियों ने स्वामीजी से वार्तालाप 
किया। उसी दिन शाम को स्वामीजी के साथ साक्षात्कार तथा उनके सिडनी 
आगमन का समाचार रेडियो द्वारा प्रसारित किया गया। इसके बाद स्वामीजी 
का सिडनी का तूफानी दौरा शरू हआ! 

]0 मई को स्वामीजी ने न्यूजरील पर इन्टरव्यू दिये, न्य साउथ वेल्स के 
गवर्नर, सर रोडेन कटलर के साथ निजी भेंट की, सिडनी विश्वविद्यालय में 
योग पर व्याख्यान दिया और आर्चबिशप स्लोएन के साथ निजी वार्ता की। 


उसी दिन शाम को हीब्रू टेम्पल में डा. रब्बी ब्राश ने स्वामीजी का स्वागत 
किया। 

मई को स्वामीजी ने पेट्रिशिया कैमेराँन स्कूल ऑफ योग और उसके 
बाद ट्रियाड स्कूल ऑफ योग में योग पर प्रवचन दिये। 

]2 मई को स्वामीजी ने बहाई टेम्पल, एनज़ाक ऑडिटोरियम तथा दिव्य 
जीवन संघ की स्थानीय शाखा का दौरा किया। वहाँ आयोजित सत्संग में 
श्रद्धालुओं को बहुमूल्य आध्यात्मिक मार्गदर्शन प्राप्त हुआ। उसी दिन शाम 
को वेसाइड चेपेल में स्वामीजी का व्याख्यान आयोजित किया गया। 

[3 मई को स्वामीजी ने स्वामी निर्मलानन्द के स्टूडियो में योगशिक्षकों 
की एक बड़ी सभा को सम्बोधित किया। हेज़ेल फिलिप्स शो पर स्वामीजी 
का टेलिविजन इन्टरव्यू प्रसारित किया गया जिसमें उन्होंने यौगिक 
शिथिलीकरण पर प्रकाश डाला। इसके बाद स्वामी कर्मानन्द के स्टूडियो में 
स्वामीजी का प्रवचन हुआ। 

[4 मई को स्वामीजी ने सिडनी विश्वविद्यालय में ध्यान द्वारा पूर्ण 
विश्रान्ति’ विषय पर व्याख्यान दिया। इसके बाद चैनल 9 के टुनाइट शो में 
उनका लाइव टेलिविजन इन्टरव्यू प्रसारित किया गया। 

5 मई को स्वामीजी ने मेलबोर्न के लिए प्रस्थान किया जहाँ उन्होंने 
गीता स्कूल ऑफ योग में व्याख्यान और प्रशिक्षण दिया। मेलबोर्न प्रवास में 

उनकी मेज़बान मार्गरेट सेगेस्मन थीं। ।6 मई की संध्या को स्वामीजी सिडनी 
वापस आये। 

7 मई को उनकी कार्डिनल गिलरॉय से निजी मुलाकात हुई, इसके बाद 
दोपहर और शाम के समय स्वामी निर्मलानन्द के स्टूडियो में प्रवचन दिये। 

स्ट्रेलिया के इस तूफानी दौरे के बाद स्वामीजी ने कहा, “ऑस्ट्रेलिया 
आध्यात्मिक दृष्टि से बड़ा जागरूक है। अब हजारों लोग ध्यान के माध्यम 
से योग के उच्च सोपानों की ओर आकर्षित होंगे। यह अब यहाँ के सैकड़ों 
प्रशिक्षित योग शिक्षकों का उत्तरदायित्व है कि वे ध्यान की कक्षाओं तथा 
हठयोग के प्रशिक्षण को सतत्‌ जारी रखें ताकि यह आध्यात्मिक जागरण 
स्थायी तथा प्रभावशाली बना रहे। बीजारोपण हो चुका है, ठोस बुनियाद भी 
पड़ गई है। ऑस्ट्रेलिया तीव्र गति से विकसित होगा।” 


जापान 


।8 मई की दोपहर को तोकियो के अन्तरराष्ट्रीय हवाई अड्डे पर कोदो 
क्योदान बुद्धिस्ट फैलोशिप की अध्यक्ष, आर्चबिशप ओकानो के साथ 
आए अनेक जापानी श्रद्धालुओं तथा श्री वधूमल डालामल ने स्वामीजी 
की अगवानी की। उसी दिन शाम को योकोहामा के इंडियन क्लब ने अपने 
सदस्यों के लिए एक भोज आयोजित किया जिसमें स्वामीजी मुख्य अतिथि 

के रूप में निमन्त्रित थे। स्वामीजी के हॉल में प्रवेश करते ही करीब सौ 
लोगों ने उन्हें घेर लिया। स्वामीजी से मिलकर वे अपनी मातृभूमि की पावन 
परम्पराओं की स्मृति में खो गए। 

दूसरे दिन स्वामीजी कोदो क्योदान बुद्धिस्ट फेलोशिप गए जहाँ उन्होंने 
महात्मा बुद्ध के अस्थि-अवशेषों के दर्शन किये। इस संस्था के सदस्य बड़े 
अनुशासित ढंग से स्वामीजी के उपदेशों को पूरे समय वज्रासन में स्थिर 
बैठकर सुनते रहे। इस महान्‌ भारतीय आध्यात्मिक विभूति की वाणी को 
सुनने वहाँ 500 से अधिक लोग एकत्र हुए थे। स्वामीजी ने आधुनिक 
विश्व तथा योग” विषय पर अपने विचार प्रस्तुत किये। इसके बाद बिहार योग 
विद्यालय, मुंगेर में आयोजित अन्तरराष्ट्रीय योग शिक्षक प्रशिक्षण सत्र पर 
बनी फिल्म का प्रदर्शन किया गया। 

20 मई, सोमवार को जापान-भारत सोसायटी के अध्यक्ष, डॉ. हाजिमे 
नाकामूरा द्वारा तोकियो विश्वविद्यालय में आयोजित सभा को स्वामीजी ने 
प्रभावशाली शब्दों में सम्बोधित किया। इसके बाद प्रेस साक्षात्कार हुआ 
जिसमें स्वामीजी से वैदिक मंत्रोच्चारण करने का आग्रह किया गया तथा 
उसे रिकॉर्ड भी किया गया। 

2] मई, मंगलवार को तोकियो विश्वविद्यालय के विद्यार्थियों ने 
विश्वविद्यालय परिसर में स्वामीजी के पुनरागमन पर उनका हार्दिक स्वागत 

किया। वहाँ उन्होंने योग दर्शन के मौलिक सिद्धान्तों पर प्रकाश डाला तथा 
श्रोताओं के प्रश्नों के उत्तर दिये। यह कार्यक्रम प्रोफेसर दोई द्वारा आयोजित 
किया गया था जो जापान के हिन्दी तथा संस्कृत भाषाओं के राष्ट्रीय विद्वान्‌ 
तथा तोकियो विश्वविद्यालय में भारतीय दर्शन विभाग के निदेशक थे। 

उसी दिन शाम को स्वामीजी ट्रेन से कोबे के लिए रवाना हुये जहाँ वे दो 
दिन ठहरे। यहाँ के इंडियन क्लब तथा इंडियन एसोसियेशन ने उनके सत्संग 
सुनकर अपने को धन्य माना। स्वामीजी के सम्मान में एक भोज का आयोजन 
भी किया गया जिसमें नगर के ।50 गणमान्य व्यक्तियों ने भाग लिया। 

24 मई को स्वामीजी तोकियो लौटे। उसी दिन कोदो क्योदान बुद्धिस्ट 
फेलोशिप में उनका व्याख्यान हआ जिसमें 2000 लोग उपस्थित थे। 

शाम को स्वामीजी ने भारतीय दतावास के सदस्यों को संबोधित किया 
तथा तनावों से मुक्ति पाने के लिये ध्यान का महत्त्व समझाया। तोकियो 
विश्वविद्यालय के प्रोफेसर दोई तथा तोकियो में जापान-भारत सोसायटी के 
अध्यक्ष इस कार्यक्रम के मेज़बान थे। 

25 मई को स्वामीजी के जापान से प्रस्थान के पूर्व कोदो क्योदान बुद्धिस्ट 
फेलोशिप के श्रीमती तथा श्री ओकानो ने ग्रैंड होटल में अभिनन्दन कार्यक्रम 
आयोजित किया जिसके बाद हवाई अड्डे पर उन्हें भावभीनी विदाई दी गई। 

हवाई 
25 मई को प्रात:काल स्वामीजी होनोलूलू पहुँचे जहाँ वैकीकी समुद्र तट पर 
स्थित प्रिंसस कौयिलानी होटल में उनके ठहरने की व्यवस्था की गयी थी। 

शाम को हवाई विश्वविद्यालय के विद्यार्थियों की विशाल सभा में 
स्वामीजी का व्याख्यान आयोजित हुआ। वहाँ श्रोताओं ने आध्यात्मिक 
जीवन के उच्चतर आयामों और जीवन में सच्ची शान्ति पाने की विधि से 
संबंधित अनेक प्रश्न पूछे, जिनके उन्हें संतोषजनक उत्तर मिले। 

होनोलूलू रेडियो पर स्वामीजी के साथ साक्षात्कार प्रसारित हुआ। 
परिणामस्वरूप स्वामीजी की मेज़बान, श्रीमती सुन्दरी वाटमल के निवास 
स्थान पर आयोजित शाम के सत्संग में दो दिन अनेक लोगों की भीड़ रही। 

होनोलूलू में ही स्वामीजी की हिप्पियों से पहली बार मुलाकात हुई। 
स्वामीजी के व्याख्यान सुनने हिप्पी बड़ी संख्या में आए। होनोलूलू के अनेक 
नवयुवकों तथा हिप्पियों से मिलकर स्वामीजी ने अनुभव किया कि वहाँ 
समुचित आध्यात्मिक पथप्रदर्शन की बड़ी आवश्यकता है। उन्होंने कहा, ये 
युवा बड़े निष्ठावान्‌, गम्भीर तथा ग्रहणशील हैं। ये जीवन के उच्च मूल्यों की 
खोज में हैं और योग सीखने के लिये बड़े उत्सुक हैं।' 

इन लोगों के योग के प्रति रुझान और उत्साह से स्वामीजी प्रभावित हुए 
और 28 मई को अमेरिका प्रस्थान के लिये विमान पर चढ़ते समय कहा, “मुझे 
यहाँ से इतनी जल्दी जाने का खेद है। मैं चाहता हूँ कि ये युवा योग का अधिक 
प्रशिक्षण प्राप्त कें, क्योंकि यही लोग मानवता के भविष्य को गढ़ेंगे।' 


संयुक्त राज्य अमेरिका 
स्वामीजी के 29 मई की सुबह सान-फ्रांसिस्को पहुँचने पर वहाँ की कल्चरल 
इंटिग्रल फेलोशिप के अध्यक्ष, डॉ. हरिदास चौधरी ने उनकी अगवानी की। 
डॉ. चौधरी ने स्वामीजी के सान-फ्रांसिस्को कार्यक्रम का जिम्मा लेते हुए 
अपनी संस्था के हॉल को योग की प्रायोगिक कक्षाओं तथा व्याख्यानो के 
आयोजन के लिए स्वामीजी के हवाले कर दिया। 

30 मई को एक विशाल जनसमूह ने स्वामीजी का जीवनोपयोगी सन्देश 
सुना। स्वामीजी ने योग की विधियों के व्यावहारिक प्रयोग की आवश्यकता 
पर बल दिया। उन्होंने कहा, योग का अभ्यास ही आध्यात्मिक विकास का 

राजमार्ग है। आगामी तीन दिनों तक इस संस्था में आयोजित कार्यक्रमों 
में स्वामीजी ने कर्मयोग, भक्तियोग, ज्ञानयोग और राजयोग जैसे योग के 
विभिन्न अंगों पर विस्तार से प्रकाश डाला। व्याख्यानों के बाद ध्यान की 
कक्षाएँ चलती थीं जिनमें उसकी प्रायोगिक विधि समझाई जाती थी। 

2 तथा 3 जून को मेटाफिज़िकल लायब्रेरी में संध्याकालीन सभाएँ 
आयोजित हुयीं जहाँ भारतीय संस्कृति तथा दर्शन से संबंधित ग्रंथों को पढ्ने 
बड़ी संख्या में लोग आते थे। यहाँ स्वामीजी ने दैनिक जीवन में योग को कैसे 
समाहित किया जाय' तथा योग द्वारा आंतरिक शांति की प्राप्ति विषयों का 
विवेचन करते हए भक्तियोग की विधियों एवं साधनाओं पर प्रकाश डाला। 

स्वामीजी की हिप्पियों से मलाकात उनके लिए बड़ी रोचक सिद्ध हई। 
उन्होंने कहा, “हिप्पी वर्ग अमेरिका में विखण्डित परिवार-पद्धति की उपेक्षित 
सन्तान है। उन्होंने जीवन के प्रयोजन तथा उद्देश्य को पाने के लिये योग को 
सहर्ष ग्रहण किया है।' 

सान-फ्रांसिस्को में अपने प्रवास की अंतिम संध्या को स्वामीजी तथा 
योग के निष्ठावान्‌ अनुयायी, जिम ब्रैडली ने उन्हें अपने निवास पर आमंत्रित 
किया। वहाँ आध्यात्मिक जीवन विषयक प्रश्नों के स्वामीजी ने बड़े सरल 
तथा सुबोध उत्तर दिये। 

अगले दिन प्रात:काल स्वामीजी ने लॉस-एंजेलेस के लिए प्रस्थान 
किया। हवाई अड्डे पर अस्टारा फाउण्डेशन के निदेशकों, श्रीमती तथा श्री 
चैनी ने स्वामीजी का स्वागत किया। यह संस्था सूक्ष्म अध्यात्म विद्याओं 
तथा आध्यात्मिक उपचार पर अनुसंधान में संलग्न है। हवाई अड्डे से चैनी 
दम्पति स्वामीजी को सीधे लॉस-एल्तोस स्थित इंटरनेशनल होटल ले गए, 
और कुछ समय बाद स्वामीजी को आसपास के क्षेत्र का भ्रमण कराया। 

अगले दिन सबेरे लॉस-एंजेलेस रेडियो ने स्वामीजी से साक्षात्कार लिया। 
इसके बाद स्वामीजी श्रीमती तथा श्री चैनी के साथ अस्टारा फाउण्डेशन गये। 
वहाँ के कार्यकलापों में स्वामीजी ने गहरी रुचि दिखायी। 

अस्टारा फाउण्डेशन के बाद स्वामी विवेकानन्द के शिष्य, स्वामी 
परमानन्द द्वारा स्थापित आनन्दाश्रम ने स्वामीजी को आमन्त्रित किया। 

शाम को चैनी दम्पत्ति ने अस्टारा फाउण्डेशन में कार्यक्रम आयोजित 
किया। स्वामीजी के प्रवचन को सुनने के लिये बड़ी संख्या में श्रोतागण 
उपस्थित हुए। यहाँ स्वामीजी ने आधुनिक मानव के लिये यौगिक मनोविज्ञान 
की आवश्यकता प्रतिपादित की। उन्होंने कहा, “मानसिक चिंता, कुण्ठा और 
तनाव से मुक्ति तभी मिल सकती है जब हम यौगिक विधियों को अपने 
जीवन में उतारें। जपयोग अर्थात्‌ भगवन्नाम का सतत्‌ समरण ही मानसिक 


2] 


शांति का वास्तविक आधार है। आध्यात्मिक प्रकाश की प्राप्ति के लिये 
मानसिक शान्ति और संतलन बहत आवश्यक है। 

अगले दिन पुन: अस्टारा फाउण्डेशन में स्वामीजी का व्याख्यान हआ 
जिसमें उन्होंने मन के रहस्यों तथा चेतना के विभिन्न स्तरों को समझाते हए 
मन की सीमाओं के अतिक्रमण हेत ध्यान के महत्त्व को प्रतिपादित किया। 

अगले दिन मंत्र-दीक्षा तथा व्यक्तिगत मार्गदर्शन के लिये बड़ी संख्या 
में लोग स्वामीजी के पास आये। दोपहर में स्वामीजी अपने गुरुभाई, स्वामी 
विष्णुदेवानन्द द्वारा संचालित शिवानन्द योग आश्रम गये। 

उसी दिन संध्या के समय डॉ. ज्युडिथ टायबर्ग ने ईस्ट-वेस्ट कल्चर 
सेन्टर में एक सुन्दर कार्यक्रम आयोजित किया। डॉ. टायबर्ग श्री अरविन्द की 
शिष्या और स्वयं भारतीय दर्शन की प्रकांड विद्वान थीं। यहाँ पर स्वामीजी 
ने योग के वास्तविक अर्थ को निरूपित करते हुए व्यष्टि चेतना और समष्टि 
चेतना के मिलन को समझाया। उन्होंने कहा, 'उस परम चेतना तक पहुँचने 
का रास्ता योग ही है। यह मानवता में एकता स्थापित करने का एकमात्र 
साधन है। योग धर्म नहीं, बिज्ञान है। यह किसी सम्प्रदाय विशेष की धरोहर 
नहीं है। जब योग का अभ्यास किया जाता है तो पूर्ण मानसिक सन्तुलन तथा 
आनन्द की प्राप्ति होती है। 

8 जून को स्वामीजी ने शिकागो के लिये प्रस्थान किया। शिकांगो हवाई 
अड्डे पर केनेथ टेनी तथा श्री उमरोलिया ने स्वामीजी का स्वागत किया। 

शाम को उन्होंने प्रेसवालों से भेंट की। उसके बाद फर्स्ट लिबरल साइकिक 
साइंस चर्च में ध्यान की विधियों और सोपानों पर व्याख्यान दिया। 

अगले दिन सबेरै विवेकानन्द वेदान्त सोसायटी के स्वामी भाष्यानन्द ने 
स्वामीजी को अपने मिशन में आमन्त्रित किया। यहाँ स्वामीजी ने ज्ञानयोग 
तथा उसके व्यावहारिक प्रयोग पर व्याख्यान दिया। उन्होंने ज्ञानयोग के एक 
बिन्दु पर जोर देते हुए कहा, “योग तथा ध्यान की विधियों से व्यक्तिगत चेतना 
का ब्रह्माण्डीय चेतना में विलय हो जाता है तथा सच्चा ज्ञान अपने आप 
प्रकाशित हो उठता है।' 

शाम को फर्स्ट प्रोग्रेसिव स्पिरिचुवल चर्च में स्वामीजी का कार्यक्रम 
हुआ, जहाँ उन्होंने भक्तियोग पर अपने विचार प्रकट करते हुए कहा, 
“मस्तिष्क के साथ-साथ हृदय का भी विकास कीजिये ताकि आप सत्य के 
समीप आ सकें। आपके पास चाहे कितना भी बौद्धिक ज्ञान संचित हो जाय, 
मगर उसका आत्मा पर प्रभाव नहीं पड़ेगा।” 

]0 जून की शाम को स्वामीजी ने यूनिटी यूनिटेरियन चर्च में उपस्थित 
जनसमूह को सम्बोधित किया। उनके सारगर्भित व्याख्यान से श्रोताओं पर 
बड़ी अनुकूल प्रतिक्रिया हुई। ।! जून को स्वामीजी का अंतिम व्याख्यान 
थियोसॉफिकल सोसायटी के तत्वावधान में अकबर हाल में हुआ। वहाँ 
श्रोतागण स्वामीजी के इस विदाई संदेश से बड़े प्रभावित हुए कि योग आज 
की संस्कृति तथा कल की आशाकिरण है'। 

]2 जन को स्वामीजी केनेडी हवाई अड्डे पहुँचे। वहाँ अन्तरराष्ट्रीय 
योग मित्र मण्डल की न्यूयॉर्क प्रतिनिधि, माँ योगभक्ति (न्लिथ गिल्लमर) ने 
आपकी अगवानी की । प्रेस प्रतिनिधियों से वार्तालाप करने के बाद स्वामीजी 
को उनके लिये निर्धारित होटल में ले गये। 

न्यूयॉर्क प्रवासकाल में स्वामीजी ने विश्वविद्यालयों, साइकिक संस्थाओं 
महिलाओं की एक कारा, यंग विमेन्स क्रिश्चियन एसोसियेशन तथा न्यूयॉर्क 
की अग्रणी योग संस्थाओं में योग पर प्रेरक प्रबचन दिये। उन्होंने न्यूयॉर्क के 
यूनिवर्सलिस्ट चर्च एवं कम्यूनिटी चर्च में भी व्याख्यान दिये तथा वाल मोरिन 
कैनेडा में स्वामी विष्णुदेवानन्द द्वारा संचालित शिवानन्द योग कैम्प और 
मोनरो, न्यूयॉर्क में डॉ. मिश्रा द्वारा स्थापित आनन्द आश्रम का दौरा भी किया। 

स्वामीजी न्यूयॉर्क शहर की गरीब बस्तियों में भी गये तथा वहाँ के 
हिप्पियों और अन्य अल्पसंख्यक समुदायों के लोगों से खूब हिलमिल कर 
बातें कों। रेडियो और टेलिविजन पर उनका कई बार साक्षात्कर हुआ। इन 
कार्यक्रमों के प्रसारण से उनका सन्देश बृहत्‌ जनसमूह तक पहुँचा। 

स्वामीजी के न्यूयॉर्क प्रवास का एक महत्त्वपूर्ण कार्यक्रम वहाँ के 
टाउन हॉल में एक हजार से अधिक श्रोताओं के समक्ष व्याख्यान था। इस 
संध्याकालीन कार्यक्रम के मेज़बान लिटिल सिनेगाँग, न्यूयॉर्क के रब्बी, डा. 
जोसेफ गिल्बरमैन थे। स्वामीजी के गुरुभाई तथा इंटिग्रल योग इंस्टिट्यूट 
के संस्थापक, स्वामी सच्चिदानन्द भी इस कार्यक्रम में उपस्थित थे। अपने 


व्याख्यान में स्वामीजी ने विभिन्न योगासनों के लाभ उजागर किये और इन 
आसनों का प्रदर्शन भी किया गया। 
स्वामीजी के न्यूयार्क में अंतिम दो दिन बहत व्यस्त रहे। हर पन्द्रह मिनट 
वे लोगों के साथ व्यक्तिगत भेंट करते और हर घण्टे प्रायोगिक कक्षाएँ देते। 
26 जन को स्वामीजी ने लन्दन के लिये प्रस्थान किया। हवाई अड्डे पर 
बड़ी संख्या में भक्तों और साधकों ने उन्हें भावभीनी विदाई दी। 


इंग्लैण्ड 

27 जून को लन्दन हवाई अड्डे पर स्वामीजी के लन्दन कार्यक्रम के संयोजक, 
श्री किश्‌ डालामल सहित अनेक श्रद्धाल भक्तों ने स्वामीजी का स्वागत 
किया। स्थानीय हिन्द सेन्टर के अध्यक्ष, श्री सोधी तथा भारतीय व्यापारिक 
संस्थानों के अनेक सदस्य भी उपस्थित थे। हवाई अड्डे के महाराजा लाउंज 
में स्वामीजी का पत्रकारों के साथ साक्षात्कार भी हुआ। 

28 जून को लन्दन के कैक्सटन हॉल में कार्यक्रम का आयोजन किया 
गया जहाँ स्वामीजी ने योग विषयक भ्राँतियों का निवारण किया तथा पाश्चत्य 
देशों में योग के भविष्य को सुन्दर और आशाप्रद बताया। 

29 जून को स्वामीजी साई बाबा सेन्टर पहुँचे जहाँ अजय भाई बनारसी ने 
उनका स्वागत किया। स्वामीजी ने यहाँ हिन्दी में व्याख्यान दिया और उसके 
बाद भजन-कीर्तन का आयोजन हआ। शाम को हिन्द सेन्टर में आयोजित 

सत्संग में स्वामीजी ने जपयोग तथा ईश्वर के नाम स्मरण के महत्त्व को समझाते 
हए कहा कि आंतरिक शांति के लिये यह सबसे सुगम और सरल उपाय है। 

30 जन को साउथाल के हिन्द सेन्टर में एक सभा आयोजित हई जिसे 
स्वामीजी ने हिन्दी में सम्बोधित किया। स्वामीजी का उपदेश बड़ा प्रेरणाप्रद 
रहा तथा उपस्थित भारतीयजन अपने देश की संस्कृति के संरक्षण और उसके 

लन्दन में संवर्द्धन पर चिंतन के लिये प्रेरित हये। संध्या के समय श्री सौधी 
द्वारा स्थापित अन्य हिन्द सेन्टर में स्वामीजी का व्याख्यान हआ। 

] जुलाई को श्रीमती तथा श्री फ्रांसिस द्वारा स्थापित एकेशिया हीलिंग 
सेन्टर के सदस्यों को स्वामीजी ने सम्बोधित किया। अपने व्याख्यान में 
उन्होंने ध्यान योग की चर्चा करते हुए इसे मानव मन को विकसित करने के 
साधन के रूप में प्रस्तुत किया। 

2 जुलाई को लन्दन के कैक्सटन हॉल में स्वामीजी ने अपना अन्तिम 
प्रवचन ध्यान योग पर दिया। पूरा हॉल श्रोताओं से खचाखच भरा था। 

3 जुलाई को स्वामीजी ने लन्दन सोसायटी फॉर साइकिक रिसर्च के 
सदस्यों को संबोधित किया। 

4 जुलाई को स्वामीजी ने लन्दन से मैन्चेस्टर के लिये प्रस्थान किया। 
संध्या को मैन्चेस्टर कॉलेज ऑफ टेक्नाँलजी में आपका कार्यक्रम रखा गया 
था जहाँ बड़ी संख्या में भारतीय तथा यूरापियन लोग उपस्थित थे। व्याख्यान 
की समाप्ति पर उस क्षेत्र के अनेक योग शिक्षक आध्यात्मिक मार्गदर्शन हेतु 
स्वामीजी के पास आये। 

5 जुलाई को स्वामीजी वायुयान से लन्दन वापस आये तथा 6 जुलाई 
को पेरिस के लिये प्रस्थान किया। लन्दन में अनेक मित्रों तथा भक्तों ने उन्हे 
विदाई दी। 


फ्रांस 

पेरिस के औरली हवाई अड्डे पर स्वामी देवात्मानन्द तथा अनेक भक्तों ने 
स्वामीजी की अगवानी की जिसके बाद उन्हें डॉ. सी. गिनबर्ट के निवास 
स्थान ले गये। वहाँ स्वामीजी ने अनेक साधकों से भेंट की और संध्या के 
समय ध्यान का अभ्यास कराया। 

अगला कार्यक्रम डॉ. डौनार्स के 
निवास पर रखा गया था जहाँ लगभग 
साठ महिला तथा पुरुष चिकित्सकों ने 
स्वामीजी का सन्देश सुना तथा योग में | 
बड़ी अभिरुचि व्यक्त की। ७: 

7 जुलाई को ग्रेट्ज़ में स्थित 
रामकृष्ण सेन्टर पहुँचकर स्वामीजी | 
ने स्वामी ऋतजानन्द एवं स्वामी 
विद्यात्मानन्द से भेंट की। यहाँ उनके 
व्याख्यान का विषय था ईश्वर को 
कैसे खोजें।' रात्रि में श्रीमती सूजैन 
आन्द्रे के निवास स्थान पर स्वामीजी 
का हार्दिक अभिनंदन हुआ। 

8 जुलाई को रेडियो लक्सेम्बर्ग को स्वामीजी ने साक्षात्कार दिया। 
अगला कार्यक्रम हठयोग का प्रदर्शन था जिस दौरान स्वामीजी ने अभ्यासो 
की विस्तारपूर्वक व्याख्या की। इसके बाद ध्यान का भी अभ्यास कराया 
गया। 

संध्या को मूस्सी देला होम में एक हजार श्रोताओं के बीच स्वामीजी का 
व्याख्यान हुआ जिसका विषय था “महर्षि पतंजलि के योगसूत्र'। 

9 जुलाई को आप स्वामी देवात्मानन्द के निवास स्थान गये जहाँ 
दिनभर लोगों से निजी भेंट और परामर्श का क्रम जारी रहा। दोपहर को एक 
सार्वजनिक सभा हुई जिसके बाद ध्यान की व्यावहारिक कक्षा हुई। 

संध्या के समय “मानव और ज्ञान केन्द्र' में भारतीय संस्कृति प्रेमी, 
श्रीमती सूजैन आद्रे ने स्वामीजी का स्वागत और अभिनन्दन किया। यहाँ 
स्वामीजी के व्याख्यान का विषय था - ध्यान की विधियाँ आंतरिक सुख- 
शान्ति का राजमार्ग हैं।' 

]0 जुलाई गुरु-शिष्य परम्परा के लिये अति पावन गुरु पूर्णिमा का दिन 
था। इस दिन फल, फूल तथा आरती द्वारा शिष्यों ने स्वामीजी का पूजन किया 
तथा उनका आशीर्वाद प्राप्त किया। उस दिन सबेरे डॉ. डौनार्स के निवास 
स्थान पर स्वामीजी ने “योग की मनोवैज्ञानिक विधियों पर प्रकाश डाला। 

दोपहर के समय अनेक भक्तों ने स्वामीजी से निजी भेंट की। इसके पश्चात्‌ 
एक सार्वजनिक सभा आयोजित हुई जिसके बाद ध्यान की कक्षा हुई। 

जुलाई को स्वामीजी स्वामी देवात्मानन्द के निवास स्थान पर अनेक 
साथकों को मंत्र दीक्षा, परामर्श तथा सत्संग लाभ देते रहे। संध्या को त्राटक 
की विधि पर व्याख्यान दिया। 

]2 जलाई का दिन निजी मलाकातों, सार्वजनिक सभाओं और 
संध्याकालीन ध्यान की कक्षा में 
व्यतीत हुआ। 

फ्रेंच फिल्म कम्पनी ने कई घंटों 
की फिल्म बनाई जिसमें पेरिस में 
स्वामीजी के विभिन्न कार्यक्रमों 
तथा ध्यान की कक्षाओं के दृश्य 
लिये गये। यह फिल्म सम्पूर्ण फ्रांस 
| | में योग चेतना का संचार करने के 

। उद्देश्य से बनाई गई थी। 

3 जुलाई स्वामीजी के पेरिस 
प्रवास का अन्तिम दिन था। 
अनेक लोगों ने आकर अपना 

हार्दिक आभार प्रकट किया क्योंकि स्वामीजी के माध्यम से उनमें एक नई 
आध्यात्मिक जागृति आई थी। 

शाम के समय सभी श्रद्धालु भक्तों ने मिलकर स्वामी देवात्मानन्द के 
निवास स्थान पर स्वामीजी का हार्दिक अभिनन्दन किया। अगले दिन स्वामी 
देवात्मानन्द के साथ कार से स्वामीजी ने ब्रसेल्स के लिये प्रस्थान किया। 


बेल्जियम 
[4 जुलाई को स्वामीजी ब्रसेल्स पहुँचे। वहाँ की योग इंस्टिट्यूट में उसके 
संस्थापक, आन्द्रे वान लिस्बेथ तथा अन्य योग साधकों ने स्वामीजी का 
बड़ी गरमजोशी के साथ स्वागत किया। योग इंस्टिट्यूट में आयोजित स्वागत 
कार्यक्रम में स्वामीजी ने अपनी विश्वयात्रा का उल्लेख किया। शाम को 
इंस्टिट्यूट में “योग में विश्राम की विधियाँ' विषय पर स्वामीजी का व्याख्यान 
सुनने अनेक लोग आये। 

अगले दिन संध्या को उसी स्थान पर अनेक लोग अन्तरराष्ट्रीय योग 
प्रशिक्षण सत्र पर बनी फिल्म देखने के लिये आये। इसके बाद स्वामीजी ने 
संक्षिप्त चर्चा भी की। 

]6 जुलाई को धेन्ट में मैडम बेयर्टसोयेन के निवास स्थान पर स्वामीजी 
भोजन के लिये पधारे, जहाँ भारत के वाणिज्य दूत, श्री रॉबर्ट देसप्रेशिन्स ने 


उनका हार्दिक स्वागत किया। इसके बाद ड्वाँन्जन में स्वामीजी ने बालकों के 
एक कैम्प का दौरा किया। शाम को योग इंस्टिट्यूट के खचाखच भरे हॉल में 
स्वामीजी ने अपना अंतिम व्याख्यान दिया। 

7 जुलाई को स्वामीजी ने श्री वान सीलेन के साथ ब्रूज के लिये प्रस्थान 
किया। वहाँ की सुन्दर बेनेडिक्टिन मोनास्टरी में स्वामीजी ने सामूहिक 
प्रार्थना सभा में भाग लिया। मोनास्टरी के बेनेडिक्टिन पादरियों ने अनेक 
आध्यात्मिक मामलों में स्वामीजी से परामर्श और मार्गदर्शन प्राप्त किया, 
साथ ही सभी वैश्विक धर्मों की दार्शनिक पृष्ठभूमि पर गहन विचार-विनिमय 
भी किया। 

शाम को ब्रूज में स्वामीजी ने योग साधकों की सभा को संबोधित किया। 
उनके व्याख्यान का विषय था - योग दर्शन का गत्यात्मक पक्ष तथा दैनिक 
जीवन में उसका प्रयोग।' 

ब्रूज से स्वामीजी अपने भक्तों के साथ कार से आल्स्ट गये जहाँ अनेक 
भक्तों ने उनका हार्दिक स्वागत किया। ।8 जुलाई को आल्स्ट में तीन दिनों 
के लिये राष्ट्रीय योग दिवस” घोषित किया गया। यहाँ स्वामीजी सीता और 
राम (श्री सैनी) के साथ ठहरे। पूरे बेल्जियम से लोग स्वामीजी को सुनने वहाँ 
एकत्र हुए। टाउन हॉल में आयोजित स्वामीजी के प्रवचनों तथा व्यावहारिक 
कक्षाओं में लोगों ने बड़ी संख्या में भाग लिया। 

हॉलैण्ड 
2] जुलाई को स्वामीजी हॉलैण्ड पहुँचे। यहाँ उनके मेज़बान, श्री वंडरिंक के 
निवास स्थान पर लोगों ने बड़े उत्साह के साथ उनका स्वागत किया। अपराह्न 
का समय निजी मुलाकातों में बीता। शाम को एक आम सभा तथा प्रश्नोत्तर 
कार्यक्रम रखा गया जिसमें प्रेस प्रतिनिधियों को भी आमंत्रित किया गया। 

अगला दिन भी निजी भेंटों तथा साधकों को आध्यात्मिक मार्गदर्शन देने 
में व्यतीत हुआ। शाम को स्वामीजी ने शेवेनिन्जन में योग प्रेमियों के एक 
उत्साहित समूह को संबोधित करके तथा पाँच दिनों के व्यावहारिक योग सत्र 
का श्रीगणेश किया। 

अगली सुबह एमस्टर्डम के प्रतिष्ठित समाचारपत्र दि टेलिग्राफ' के 
पत्रकारों के साथ लम्बी भेंट-वार्ता चलती रही। दिनभर लोग स्वामीजी से 
मिलने आते रहे। 

दोपहर में इडे नगर के लोगों की एक अनौपचारिक बैठक में स्वामीजी 
का प्रवचन हुआ। संध्या को वागेनिन्जन के इंटरनेशनल क्लब में स्वामीजी 
ने अपने विश्व भ्रमण के दिलचस्प अनुभव लोगों को सुनाये। साथ ही 
अन्तरराष्ट्रीय योग शिक्षक प्रशिक्षण सत्र की फिल्म भी दिखाई गई। 

अगले दिन सुबह श्री वंडरिंक के निवास स्थान पर योग विद्यार्थियों की 
एक सभा में स्वामीजी ने भाग लिया। दोपहर में अनेक जिज्ञासु आध्यात्मिक 
परामर्श और साधना के निर्देश लेने 
पधारे। संध्या को स्वामीजी पुन: इडे 
गये जहाँ श्री समशुएज़ेन के घर पर 
योग साधकों को संबोधित किया। 
वहीं पर स्वामीजी के साथ एक भेंट 
वार्ता रिकॉर्ड की गई जिसे अगले दिन 
प्रसारित किया गया। 

25 जुलाई का दिन प्रेस साक्षात्कार, 
सामूहिक सभाओं तथा अनौपचारिक 
वार्ताओं में बीता। श्री वंडरिंक के घर 
योग कक्षाएँ प्रारम्भ हुयी और उनका 
घर आश्रम में परिवर्तित हो गया। उसी es 

दिन शाम को स्वामीजी ने उट्रेक्ट में ध्यान द्वारा चेतना का विस्तार विषय 
पर व्याख्यान दिया, उसके बाद श्रोताओं के प्रश्नों के उत्तर दिये। 

शेवेनिन्जन में चल रहे पाँच दिनों के योग सत्र के अंतिम दिन स्वामीजी 
वहाँ गए। वहाँ से कार द्वारा एमस्टर्डम गए जहाँ उन्होंने हिप्पियों की बस्ती, 
फेन्टेसियो देखी। वहाँ स्वामीजी एक घंटा ठहरे, लोगों से वार्तालाप किया 
तथा उनकी शंकाओं का समाधान किया। 

27 जुलाई स्वामीजी के हॉलैण्ड प्रवास का अंतिम दिन था। उस दिन 
स्वामीजी का एक व्याख्यान और सार्वजनिक अभिनन्दन समारोह आयोजित 
किया गया था। संध्या के समय स्वामीजी एमस्टर्डम के एक हिप्पी नाइट क्लब 
पैराडाइसो' गये जहाँ उन्होंने योग पर अनौपचारिक वार्तालाप किया। विशेष 
अनुरोध पर स्वामीजी ने 900 से अधिक युवा लोगों को ध्यान का अभ्यास 
कराया। उन्होंने कहा, निश्चित रूप से जानिये कि इतने लोगों में से दो-तीन तो 
अवश्य योग मार्ग को अपनायेंगे, मैं उन्हीं लोगों के लिये विशेषकर आया हूँ।' 


लन्दन (दूसरी यात्रा) 

28 जुलाई को स्वामीजी लन्दन पहुँचे। हवाई अड्डे पर श्रीमती तथा श्री 
फ्रांसिस एवं अन्य भक्तों ने उनकी अगवानी की। दोपहर को एकेशिया हीलिंग 
सेन्टर में अन्तमौन पर आयोजित संगोष्ठी को स्वामीजी ने सम्बोधित किया। 

29 जुलाई से 3 अगस्त तक कैक्सटन हॉल में स्वामीजी ने ध्यान की 
व्यावहारिक कक्षाएँ संचालित कीं जिनमें लोगों ने बड़ी संख्या में भाग लिया। 
इन पाँच दिनों में अन्तमौंन, जपयोग तथा योगनिद्रा जैसी अनेक ध्यानात्मक 
विधियों का प्रशिक्षण दिया गया। 

प्रतिदिन ध्यान की कक्षा के बाद स्वामीजी विभिन्न भारतीय परिवारों 
के घरों पर भक्तों से मिलते थे तथा एकेशिया हीलिंग सेन्टर में योगासन की 
कक्षाएँ चलाते थे। दिन का शेष समय निजी मुलाकातों, मंत्र-दीक्षा और युवा 
समूहों को परामर्श देने में बीतता था। 

4 अगस्त को स्वामीजी का बड़ा व्यस्त कार्यक्रम रहा। साउथाल के 
हिन्दू सेन्टर ने स्वामीजी को अपने देशवासियों को हिन्दी में संबोधित करने 
के लिये आमंत्रित किया। वहाँ स्वामीजी ने भक्तियोग पर प्रवचन दिया और 
उसके बाद भजन गायन तथा रामायण के कुछ प्रसंगों का पाठ किया। संध्या 


32 


के समय एक अन्य हिन्दू सेन्टर में स्वामीजी का अंग्रेजी में व्याख्यान हुआ 
जिसमें बड़ी संख्या में भारतीय तथा अंग्रेज श्रोता आए। 

स्वामीजी के लन्दन प्रवास का एक महत्त्वपूर्ण प्रसंग वेस्टमिंस्टर एब्बी में 
ईसाई श्रोताओं के बीच व्याख्यान था। इस विख्यात चर्च के लम्बे इतिहास 
में पहली बार किसी भारतीय संन्यासी का सत्संग हो रहा था। इस अवसर 
पर चर्च के डीन तथा आर्चडीन भी उपस्थित थे। स्वामीजी ने अपना सत्संग 
हिन्दी में प्रारंभ किया, फिर श्रोताओं के आग्रह पर संस्कृत में कुछ मन्त्रों और 
श्छोकों का पाठ किया तथा शेष व्याख्यान अंग्रेजी में दिया। उन्होंने कहा, 

“योग धर्म नहीं है। इस पर किसी विशेष वर्ग या समुदाय का एकाधिकार नहीं, 
बल्कि यह सबके लिये है। योग एक विज्ञान और एक जीवन पद्धति है। आज 
के अशांत युग में आंतरिक शांति तथा स्थिरता प्राप्त करने के लिये प्रत्येक 
व्यक्ति को अपने जीवन में योग को अपनाना चाहिये।' 

6 अगस्त को बरमिंघम में स्वामीजी के दो कार्यक्रम थे। प्रथम कार्यक्रम 
गीता भवन के श्री वर्मा ने आयोजित किया था। बरमिंघम के हिन्दू बड़ी 
संख्या में स्वामीजी का हिन्दी में उपदेश सुनने के लिये एकत्र हुए थे। इसके 
बाद कीर्तन का कार्यक्रम भी हुआ। तत्पश्चात्‌ ब्रिटिश योग स्कूल द्वारा 
आयोजित सभा को भी स्वामीजी ने संबांधित किया। 


डेनमार्क 


7 अगस्त को स्वामीजी लंदन से हवाई जहाज द्वारा कोपेनहेगन आए। हवाई 
अड्डे पर श्रीमती गुनी मार्टिन तथा सुलभा (एल्सी हेलैंड) समेत उनके अनेक 
शिष्यों ने उनकी अगवानी की। दोपहर में स्वामीजी ने पत्रकारों से भेंट की 
तथा संध्या के समय उनका सत्संग आयोजित किया गया। दिनभर लोग 
आध्यात्मिक मार्गदर्शन तथा मन्त्र दीक्षा के लिए उनके पास आते रहे। 
कोपेनहेगेन के सभी योग शिक्षकों ने नेशनल म्यूजियम में एक सार्वजनिक 
सभा का आयोजन किया जिसमें 600 से अधिक शिक्षकों ने स्वामीजी के 


व्याख्यान को सुना। इसके बाद स्वामीजी ने उनको ध्यान की विधियाँ बतायीं 
जिनके अभ्यास से आंतरिक शांति और आनंद का अनुभव हो सके। 


पश्चिम जर्मनी 

3 अगस्त को स्वामीजी कोपेनहेगन से हेम्बर्ग पहुँचे। हवाई अड्डे पर श्री 
पी.जी. नेभनानी ने स्वामीजी की अगवानी की तथा अपने निवास ले गए जहाँ 
स्वामीजी अपने पूरे प्रवास भर ठहरे। हेम्बर्ग पहुँचते ही स्वामीजी की पत्रकारों 
के साथ भेंट-वार्ता भी हुई। संध्या के समय अनेक भारतीय भक्त अपनी श्रद्धा 
निवेदित करने पहुँचे। उनसे स्वामीजी ने कहा, “अपनी आध्यात्मिक धरोहर 
कभी न भूलिये, हर परिस्थिति में ईश्वर का स्मरण निरंतर बना रहे।' 

4 अगस्त की सुबह निजी मुलाकातों में बीती। दोपहर को स्वामीजी ने 
टेलीविजन पर साक्षात्कार दिया। संध्या को लोटस योग जेन्ट्रम में स्वामीजी 
का व्याख्यान हुआ जहाँ अनेक लोगों ने योग पर उनकी ओजस्वी वाणी सुनी। 

[5 अगस्त को भी स्वामीजी ने अनेक लोगों के साथ निजी भेंट की। 
संध्या को सीमेन्स हॉल में स्वामीजी का व्याख्यान हुआ। पूरा हॉल खचाखच 
भरा था तथा सम्पूर्ण कार्यक्रम टेलीविजन पर भी दिखाय गया। स्वामीजी ने 
श्रोताओं को बताया, योग, व्यक्तिगत चेतना का दिव्य चेतना से मिलन 
कराता है। योग धर्म नहीं बल्कि विज्ञान है, जिसके अभ्यास से आंतरिक 


शांति प्राप्त होती है। योग वह प्रक्रिया है जिसके द्वारा हम अपने भीतर जाते 
हैं, अपनी अन्तरात्मा से जुड़ते हैं।” 

अगले दिन इंडो-जर्मन सोसायटी द्वारा ब्रेमेन के हॉपकिन्स रुह हाल में 
एक सार्वजनिक सभा का आयोजन किया गया। 

[7 अगस्त को स्वामीजी स्टुटगर्ट में स्वामी देवमूर्ति के आश्रम गये जहाँ 
उन्होंने जपयोग को आंतरिक शांति तथा आनन्द पाने का सबसे सुगम और 
रुत मार्ग बताया। उन्होंने कहा, ईश्वर का सतत्‌ स्मरण मानसिक विषाद को 
क्षीण करके मानसिक शांति प्रदान करता है।” 

अगले दिन स्वामीजी हेम्बर्ग वापस आ गए तथा श्री नेभनानी के घर पर 
सत्संग दिया। 20 अगस्त को हेम्बर्ग विश्वविद्यालय में स्वामीजी का कार्यक्रम 
रखा गया था जिसके आयोजक श्री जैन तथा प्रोफेसर बर्नहार्ड थे। 

2] अगस्त स्वामीजी के हेम्बर्ग प्रवास का अंतिम दिन था। अमेरिकन 
हाउस में उन्होंने एक सभा को संबोधित किया जिसका टेलीविजन पर सीधा 
प्रसारण किया गया। अगले दिन विमान से ज़्यूरिख के लिये प्रस्थान किया। 


स्विट्ज़रलैंड 


22 अगस्त को स्वामीजी ज़्यूरिख पहुँचे। हवाई अड्डे पर अनेक श्रद्धालु 
भक्तों ने उनका हार्दिक स्वागत किया। श्री केरिसेक स्वामीजी के मेज़बान 

तथा कार्यक्रमों के संयोजक थे। स्वागत के बाद वे स्वामीजी को कार्लटन 
होटल ले गये जहाँ वे तीन दिन ठहरे। शाम को उन्होंने होटल में योग पर 
प्रवचन दिया जिसे सनने बड़ी संख्या में व्यापारिक समदाय के लोग आए। 

अगले दिन स्वामीजी बेसेल में श्रीमती श्राइडर के यहाँ पधारे जिनके योग 
विद्यार्थी स्वामीजी का बेसब्री से इन्तेजार कर रहे थे। दोपहर में वे परामर्श और 
सत्संग के लिये आये। संध्या को आठ सौ लोग बेसेल विश्वविद्यालय के हॉल 
में स्वामीजी का व्याख्यान सुनने के लिये एकत्र हुए। उन्होंने कहा, योग जीवन 
से पलायन का नहीं, बल्कि जीवन को भली-भाँति समझने का मार्ग है।' 

24 अगस्त को बहुत लोग मार्गदर्शन के लिये स्वामीजी के पास पहुँचे। 
दोपहर को वे ज़्यूरिख लौटे जहाँ अनेक लोगों ने उनके सत्संग से लाभ उठाया। 
संध्या को उन्होंने एक छोटे समूह को मानसिक विश्रान्ति की क्रियाएँ सिखायीं। 

25 अगस्त का स्वामीजी फ्रीबर्ग पहुँचे जहाँ के संयोजक डॉ. रॉबर्ट बॉश 
थे। फ्रीबर्ग के योगाश्रम में स्वामीजी तीन दिन ठहरे। अगली सुबह उन्होंने 
आश्रम के योग साधकों को संबोधित किया तथा आसनों के लाभ समझाए। 
इसके बाद टेलीविजन वार्ता हई। पुरा कार्यक्रम टेलीविजन पर प्रसारित हआ। 

27 अगस्त को स्वामीजी ने फ्रीबर्ग विश्वविद्यालय में सार्वजनिक सभा 
को संबोधित किया। अगले दिन स्वामीजी ने जिनीवा के लिये प्रस्थान 
किया जहाँ उनके मेज़बान श्री जीन रूस्ट ने दो सभाएँ आयोजित की थीं 
प्रेस प्रतिनिधियों से उनका साक्षात्कार हुआ जिसमें उन्होंने आपत्तियों से भरे 
आधुनिक युग में योग की आवश्यकता पर जोर दिया। संध्या को सेलेडी 
हॉल में एक सार्वजनिक सभा हुई। 

29 अगस्त को अनेक लोग व्यक्तिगत भेंट तथा आध्यात्मिक मार्गदर्शन 
के लिये स्वामीजी के पास आए। शाम को उन्होंने ध्यान की कक्षा ली। अगले 
दिन स्वामीजी लूसेन गए जहाँ के विश्वविद्यालय हॉल में उनका व्याख्यान 
था। 3। अगस्त को स्वामीजी चार दिनों के लिए पेरिस के लिए रवाना हुए। 


पेरिस (दूसरी यात्रा) 


3। आगस्त की दोपहर में स्वामीजी पेरिस पहुँचे जहाँ बड़ी संख्या में भक्त 
तथा साधक उनकी अगवानी के लिये उपस्थित थे। दो दिनों तक वे स्वामी 
देवात्मानन्द के आध्यात्मिक निवास, “शिवानन्दाश्रम” में ठहरे। 

] सितम्बर को स्वामीजी ने ध्यान की कक्षा ली तथा अपराह्न में सूफी 
सेंटर में साधकों को सम्बोधित किया। 

अगले दिन सुबह उन्होंने योगनिद्रा की कक्षा ली। इसके बाद निजी 
मुलाकातें प्रारंभ हुयीं। आध्यात्मिक मार्गदर्शन के लिए बड़ी संख्या में लोग 
उपस्थित हुए। शाम को शिवानन्दाश्रम में आपने अजपाजप का अभ्यास 
कराया तथा उसके बाद इंस्टिट्यूट दि मूवमेन्ट में एक सार्वजनिक सभा को 
संबोधित किया। 

3 सितम्बर की सुबह स्वामीजी ने मंत्रयोग पर प्रकाश डाला। इसके बाद 
बड़ी संख्या में चिकित्सक, मनोवैज्ञानिक तथा मनोरोग विशेषज्ञ स्वामीजी 
के साथ आध्यात्मिक मार्गदर्शन के लिये बैठे। शाम को एक विशाल सभा 
को संबोधित करते हुए स्वामीजी ने कुंडलिनी योग पर चर्चा की। अगले दिन 
प्रातःकाल हवाई जहाज से वियेना के लिये प्रस्थान किया। 


ऑस्ट्रिया 

4 सितम्बर को वियेना हवाई अड्डे पर स्वामीजी का जोरदार स्वागत हुआ। 
5 तारीख को स्वामीजी के पास बड़ी संख्या में लोग आध्यात्मिक परामर्श के 
लिए आए। संध्या को उन्होंने ध्यान की कक्षा संचालित की जिसमें भारतीय 
राजदूत, शरी त्रिवेदी भी अपनी पत्नी सहित उपस्थित थे। 


ce 

6 सितम्बर को निजी भेंट के लिए काफी लोग आए तथा संध्या को 
स्वामीजी ने एफ्रो-एशियाटिक इंस्टिट्यूट हॉल में श्रीमती तथा श्री कैसरलिंग 
द्वारा आयोजित एक योग संगोष्ठी का शुभारम्भ किया। 

7 से ।0 सितम्बर तक स्वामीजी सबेरे के समय आसन, प्राणायाम एवं 
ध्यान की क्रियायें सिखाते रहे तथा शाम को योगनिद्रा की व्यावहारिक 
कक्षाएँ लेते रहे। 


ईरान 
।। सितम्बर को स्वामीजी तेहरान पहुँचे। हवाई अड्डे पर श्री वधूमल 
डालामल तथा स्वामीजी के तेहरान मेज़बान, श्री हिन्दजी सहित अनेक भक्तों 
और शूभचिंतकों ने उनकी अगवानी की। हालाँकि स्वामीजी ईरान के शाह 
के शाही मेहमान थे, उन्होंने स्थानीय सिक्ख गरुद्वारे में ठहरना पसन्द किया। 

स्वामीजी का आग्रह था कि कोई आम सभा न रखी जाय क्योंकि वे यहाँ 
कुछ दिन एकान्तवास करना चाहते थे। अगला दिन श्री हिन्दजी के घर पर 
व्यतीत हआ, जहाँ अनेक अधिकारियों ने उनसे निजी मलाकातें कीं। उन्होंने 
प्रेस-प्रतिनिधियों से भी भेंट की और अगले दिन उन्हें टेलीविजन पर पन्द्रह 
मिनट की चर्चा करने का आग्रह किया गया। टेलीविजन कार्यक्रम समाप्त 
होने पर दर्शकों को फोन द्वारा प्रश्न करने का अवसर दिया गया। एक बार प्रश्न 
आने शुरू हुए तो खत्म होने का नाम ही नहीं लिए। ये प्रश्न कुंडलिनी, चक्र, 
नाड़ियों, लोकों, मंत्रों, शक्तिपात एवं समाधि जैसे विषयों पर थे, और इनकी 
वजह से पन्द्रह मिनट का कार्यक्रम दो घण्टे से ज्यादा चलता रहा। 

कई सालों बाद इस यात्रा को याद करते हुए स्वामीजी ने कहा, ईरान के 
लोग मुझसे बहुत खुश थे। आखिरी दिन उन्होंने मुझे भोज देना चाहा। उस 
समय मैं एक सिक्ख गुरुद्वारे में रुका हुआ था, वहाँ सिक्ख भाइयों ने लंगर 
लगा दिया। मैंने ईरानियों को गुरुदारे में निमन्त्रित किया और भोज वहीं हुआ, 
रोटी, तड़का और हल्वा। भोज में ईरान के रक्षा मंत्री भी आये। जब मैं खाना 
खाने बैठा तो वे लोग सब खड़े हो गये। उन्होंने पारसी में कुछ कहा। केवल 
आखिरी शब्द मैंने सुना - नौकरम्‌-चाकरम्‌। माने हम आपके नौकर-चाकर 
हैं। फिर मुझसे कहा, अब आप खाना खाइये। मेरे मन में ईरान और वहाँ के 
लोगों की बहुत अच्छी स्मृति है।' 

]7 सितम्बर को अपनी विश्व यात्रा समाप्त कर स्वामीजी ने हवाई जहाज 
से भारत के लिए प्रस्थान किया। 


उपसंहार 
इस प्रकार स्वामीजी का प्रथम विश्व-भ्रमण सम्पन्न हुआ, जिसकी अवधि 
26 अप्रैल से ।7 सितम्बर यानि ।44 दिन की रही। संयोग की बात यह कि 
इतने ही महीने स्वामीजी ने अपने गुरु आश्रम में व्यतीत किये थे। शायद इस 
यात्रा के हर दिन योग का ग्रु-निर्देशानसार द्वारे-द्वारे, तीरे-तीरे प्रचार करके 
स्वामीजी एक-एक महीने का गुरु ऋण चका रहे थे 

इस संख्या का विशेष महत्त्व हो या न हो, एक बात तो निश्चित है। इन 
पाँच महीनों में स्वामीजी ने दनिया भर में यौगिक पनर्जागति की ज्योति 
प्रज्वलित कर दी, परे विश्व को योग परिवार का अंग बना लिया। मैं जब भी 
इस यात्रा के बारे में सोचता हुँ तो दांतों तले अंगूली दबा लेता हूँ। स्वामीजी 
ने सैकड़ों स्थानों में हजारों लोगों के बीच दिन-रात कार्यक्रम संचालित किये। 
एक मिनट का भी आराम नहीं, भोजन के समय भी लगता इन्टरव्यू चल 
रहा है! वहाँ के प्रसिद्ध गिरजाघर, वेस्टमिंस्टर एब्बी में भी उनके प्रवचन का 
आयोजन हुआ। उस गिरजाघर में एक भारतीय संन्यासी भारतीय वेशभूषा में 
गये थे, केवल एक धोती पहने और एक धोती ओढे हुए। यह एक अभूतपूर्व 
घटना थी, पर स्वामीजी का व्यक्तित्व इतना तेजस्वी और वाणी इतनी 
ओजस्वी थी कि सभी लोगों ने उनका सन्देश सहर्ष स्वीकार किया। 

और भारत लौटने के बाद स्वामीजी ने क्या किया? आराम और 
विश्राम? बिल्कुल नहीं! ।7 सितम्बर को दिल्ली पहुँचते ही वे भारत भ्रमण 
पर निकल पड़े। पोरबंदर, अहमदाबाद, जयपुर, खामगाँव, अमरावती, 
नागपुर, सभी जगह एक-एक दिन रहे। गोंदिया और नन्दग्राम में तीन-तीन 
दिन रहे। भिलाई, रायपुर, बिलासपुर, कटक, भुवनेश्वर और कलकत्ता में भी 
एक-एक दिन का कार्यक्रम किया। सभी जगह उनका हार्दिक स्वागत और 
अनुपम अभिनन्दन हुआ। शायद इतिहास स्वयं को दोहरा रहा था, पाश्चात्य 
जगत्‌ में प्राच्य ज्ञान-गंगा प्रवाहित करने वाले एक और महान्‌ संन्यासी के 
ठीक पचहत्तर साल बाद... 

*संत्यम्‌ गाथाएँ ।6, , ` 


